

“ వి రా త ప డ్దం ” - లోక కళ్యాణ పారాయణం

॥ అథ శ్రీ అశ్వినీదేవతా స్తోత్రమ్ ॥

ప్రపూర్వగా పూర్వజౌ చిత్రభానూ గిరా వా22శంసామి తపసా హ్యనంతౌ ।
దివ్యా సుపర్ణౌ విరజౌ విమానావధిక్షిపంతౌ భువనాని విశ్వా ॥ 01 ॥

హిరణ్మయౌ శకునీ సాంపరాయౌ నాసత్యదస్రా సునసౌ వైజయన్తౌ ।
శుక్లం వయన్తౌ తరసౌ సువేమా వధివ్యయంతావసితం వివస్వతః ॥ 02 ॥

గ్రస్తాం సుపర్ణస్య బలేన వర్తికా మముంచతామశ్వినౌ సౌభగాయ ।
తావత్పువృత్తావనమంతమాయయా వసత్తమా గా అరుణా ఉదావహాన్ ॥ 03 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠౌ విహితా ఏకదోహనా స్తావశ్వినౌ దుహతో ఘర్మముక్త్యమ్ ॥ 04 ॥

ఏకాం నాభిం సప్త శతా అరాః శ్రితాః ప్రధిష్వన్యా వింశతిరర్పితా అరాః ।
అనేమి చక్రం పరివర్తతే2జరం మాయా2శ్వినౌ సమనక్తి చర్షణీ ॥ 05 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిందేవా అధి విశ్వే విషక్తా స్తావశ్వినౌ ముఞ్చతం మా విషీదతమ్ ॥ 06 ॥

అశ్వినావిన్దుమమృతం వృత్తభూయౌ తిరోధత్తామశ్వినౌ దాసపత్నీ ।
హిత్వా గిరిమశ్వినౌ గాముదాచరంతౌ తద్భృష్టిమహ్నోత్ప్రస్థితౌ బలస్య ॥ 07 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥ 08 ॥

యువాం వర్ణాన్వికురుథో విశ్వరూపాం స్తే2ధిక్షియన్తే భువనాని విశ్వా ।
తే భానవో2ప్యనుసృతాశ్చరన్తి దేవా మనుష్యాః క్షితిమాచరన్తి ॥ 09 ॥

తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।
తౌ నాసత్వావమృతావృతావృధా వృతే దేవాస్తత్ప్రపదే న సూతే ॥ 10 ॥

ముఖేన గర్భం లభేతాం యువానౌ గతాసురేతత్ప్రపదేన సూతే ।
సద్యో జాతో మాతరమత్తి గర్భ స్తావశ్వినౌ ముఞ్చథో జీవసే గాః ॥ 11 ॥

స్తోతుం న శక్నోమి గుణైర్భవన్తౌ చక్షుర్విహీనః పథి సన్ముమోహః ।
దుర్గే2హమస్మిన్పతితో2స్మి కూపే యువాం శరణ్యౌ శరణం ప్రపద్యే ॥ 12 ॥

॥ ఇతి శ్రీమన్మహాభారతే ఆదిపర్వణి శ్రీ అశ్వినీదేవతా స్తోత్రం సమ్పూర్ణమ్ ॥